

غوث العالم، محبوب یزدانی، سلطان سید محمد و مشرف جہانگیر سمنانی
رحمۃ اللہ تعالیٰ علیہ کا سمنان سے کچھوچھے شریف تک کاروباری سفرِ سبلیخ،
مشائخ سے ملاقاتیں اور حیاتِ مقدسہ کو احاطہ کرنی ہوئی ایک
معلوماتی قسمی اور مستند و جامع شخیرِ مسمی یہ

خود سمنان کا کائنات سفر ”سمنان پچھوچھتال“

نویسندهن

تألیف

بیفتی محبوب کا لالہ زین الدین راشد فی مرضی حاجی

ناشر

کاخ الاصفیاء دارالاطالعہ علیہ السلام مشرف نشن

نویسندهن

غوث العالم، محبوب یزدانی، سلطان سید مخدوم اشرف جہانگیر سمنانی رحمۃ اللہ تعالیٰ علیہ کا سمنان سے کچھوچھہ شریف تک کارو حانی سفرِ تبلیغ، مشائخ سے ملاقا تین اور حیات مقدسہ کو اجاگر کرتی ہوئی ایک معلوماتی قیمتی اور مستند و جامع تحریر مسمی بہ

مخدوم سمنان کا تاریخی سفر سمنان سے کچھوچھہ تک

تالیف

مفتی محمد کمال الدین اشرفی مصباحی

صدر مفتی و شیخ الحدیث

ادارة شرعیہ اتر پردیش - رائے بریلی، یوپی

ناشر

تاج الاصفیا دارالمطالعہ

مخدوم اشرف مشن پنڈوہ شریف ضلع مالدہ (بنگال)

نقیض کار

محمد شیم اختر اشرفی رنگ روڈ کلیان پور، ویسٹ، لکھنو

جملہ حقوقِ حق مولف محفوظ ہیں

نام کتاب	:	مخدوم سمنان کا تاریخی سفر
سمنان سے کچھوچھہ تک	:	سمنان سے کچھوچھہ تک
نام مولف	:	مفتی محمد کمال الدین اشرفی مصباحی
سنه اشاعت	:	محرم الحرام ۱۴۳۴ھ مطابق ۲۰۱۹ء
تعداد	:	۱۱۰۰ (گیارہ سو)
صفحات	:	۲۳
ناشر	:	تاج الاصفیا دارالمطالعہ مخدوم اشرف مشن، قطب شهر
تقسیم کار	:	پنڈوہ شریف، ضلع مالدہ، بنگال محمد شیم اختر اشرفی رنگ روڈ کلیان پور، ویسٹ، لکھنو

ملنے کے پتے

- (۱) ادارہ شرعیہ اتر پردیش، رائے بریلی، یوپی۔ (۲) مخدوم اشرف مشن، پنڈوہ شریف مالدہ، بنگال (۳) کے جی این بکڈ پو، جامع مسجد رام نگنگ بازار، اسلام پور، اتر دینا چبور، بنگال (۴) امام احمد رضا لرنگ اینڈریس ریسچ سینٹر، ناسک (۵) مصباحی آکیڈمی مبارک پور، عظیم گڑھ

مولف سے رابطہ

MUFTI KAMALUDDIN ASHRAFI MISBAHI

AIWAN-E-ASHRAF, SAYYED NAGAR, RAEBARELI (U.P.)

NOOR MAHAL ASHRAF NAGAR, HAIDAR PARA, SILIGURI, (W.B.)

DULALIGRAM, RAMGANG, ISLAMPUR, UTTAR DINAJPUR, (W.B.)

Email:kamalmisbahi786@gmail.com

MOB:9580720418

شرف انتساب

میں اپنی اس معمولی قلمی کاوش کو
مخدوم العالم، مرشدِ غوث العالم حضرت شیخ عمر
علاء الحق والدین رجح نبات خالدی پنڈوی

اور

بانی سلسلہ سراجیہ مصنف ہدایۃ النحو، غلیظہ محبوب الہی مرشد مخدوم العالم آئینہ ہند

اخی سراج الدین عثمان چشتی نظامی

رحمۃ اللہ تعالیٰ علیہما

کے نام منسوب کرنے کی سعادت حاصل کرتا ہوں۔

جن کے فیوض و برکات سے بندگانِ خدا مستقیض ہیں۔

گرقبول افتادز ہے عز و شرف

خاکپاۓ اہل کمال

محمد کمال الدین اشرافی مصباحی غفرلہ ولوالدیہ

☆☆☆

مبسملا و حامدا و مصلیاً اما بعد

سمنان کی تاریخی حیثیت

سمنان ملک ایران کا ایک قدیم تاریخی اور مردم خیز شہر ہے اسلام کی عظیم و روحانی شخصیتوں نے یہاں جنم لیا اور اپنے ورد و مسعود سے اس شہر کو عزت و عظمت اور شہرت و بلندی عطا کیں۔

اس شہر علم و عرفان میں جنم لینے والی عظیم اور شہرہ آفاق ہستیوں میں سلطان ابراہیم نور بخشی، حضرت شیخ علاء الدولہ سمنانی اور غوث العالم تارک السلطنت سلطان حضرت سید مخدوم اشرف جہانگیر سمنانی رضوان اللہ تعالیٰ علیہم اجمعین کے اسما قابل ذکر ہیں، یہ وہ نفوں قدسیہ ہیں جن کی بدولت شہر سمنان کو چهار دنگ عالم میں بے پناہ شہرت حاصل ہوئی اور اسلامی تاریخ کی اہم مقامات کا ایک خاص حصہ قرار پایا، اس شہر کے جانب مشرق میں ”کوہ پیغمبران“ نام کی ایک جگہ ہے جہاں ”سیم النبي“ اور ”لام النبي“ نام کے خدا کے دو مقدس پیغمبر بھی مدفون ہیں جو حضرت نوح علیہ السلام کے خاندان سے ہیں، ان ہی دونوں پیغمبروں کے نام پر اس شہر کا نام ”سیم لام“ ہوا جو مرور ایام اور کثرت استعمال سے بعد میں ”سمنان“ ہو گیا۔

(تاریخ سمنان ص: ۲۲۸، مولف عبدالرفع)

خاندانی پس منظر:

مخدوم سید اشرف جہانگیر سمنانی رحمۃ اللہ علیہ کا تعلق سلطنت نور بخشیہ سے تھا اور آپ سادات نور بخشیہ میں سے تھے جس کا اجمانی بیان کچھ اس طرح ہے۔

تاریخ اسلام کے عظیم خلیفہ معضمد باللہ عباسی نے اپنے دور اقتدار میں اسما علیل سامانی کو ملک خراسان کی حکومت عطا کی تھی، سلطان اسما علیل سامانی نے ماوراء النہر خراسان میں آٹھ سال حکومت کی اور آپ خاندان سامانیہ کے سب سے پہلے بادشاہ منتخب ہوئے، سلطان اسما علیل کی وفات کے بعد ان کے فرزند احمد بن اسما علیل سامانی باپ کا جانشین ہوا اور یہ سامانی

خاندان کے دوسرے بادشاہ تھے۔ (تاریخ اسلام ج: ۳، ص: ۳۲۳، اکبر شاہ نجیب آبادی) سلطان احمد بن اسماعیل کی حکومت سمرقند و بخارا، ماوراء النہر اور ایران تک پھیلی ہوئی تھی اس نے نہش الدین محمود نور بخشی (ان کا شمار اچھے صوفیا میں ہوتا تھا، مستجاب الدعوات بزرگ تھے، نسباً امام زین العابدین رضی اللہ تعالیٰ عنہ کی اولاد تھے) کے بیٹے سید تاج الدین بہلوں نور بخشی کو پناوازیر بنایا آپ صاحب فضل و کمال اور ہوشمند انسان تھے سلطان آپ پر بے حد اعتماد کرتا تھا اور خاندان نبوت سے ہونے کی بناء پر آپ سے عقیدت بھی رکھتا تھا، تخت سلطنت پر مند نہیں ہونے کے تین سال بعد سلطان احمد بن اسماعیل سامانی نے عراق و خراسان کا کچھ حصہ سید تاج الدین بہلوں کو بطور جاگیر دے دیا تھا، جب سلطان احمد بن اسماعیل سامانی کا انتقال ہوا تو تاج الدین بہلوں نے خود مختاری کا اعلان کر دیا اور تیسری صدی ہجری میں تاج الدین بہلوں نے باضابطہ طور پر خراسان میں اپنی حکومت و سلطنت کی بنیاد رکھی نیز اپنے نام کا سکہ بھی جاری کیا اور سادات نور بخشی میں آپ پہلے بادشاہ ہوئے، آپ نے سمنان میں پچاس سال تک حکومت کی، حکومت کا یہ سلسلہ یہاں سے شروع ہوا اور ساتویں صدی ہجری کے آخر تک خراسان میں سادات حسینی کی ایک مضبوط سلطنت قائم ہو گئی جس کی عظمت و جلالت کا سکھ دیگر سلاطین اسلام کے دلوں میں قائم ہوا۔

اسی خاندان حسینی اور سادات نور بخشی کے سلاطین میں سلطان سید عmad الدین نور بخشی تھے جو سلطان سید نظام الدین علی شیر کے بیٹے تھے اور آپ ہی حضرت سید مخدوم اشرف جہانگیر سمنانی رحمۃ اللہ علیہ کے جدا مجدد تھے۔

مکتوبات اشرفی میں ہے: ”عما الدین نور بخشی سال ۴۵۰ھ میں دارالخلافہ عراق میں بالاتفاق تخت نہیں ہوئے۔“ (مکتوبات اشرفی: ج ۲، ص: ۲۹۸، مترجم مولانا ممتاز اشرفی) حضرت سید مخدوم اشرف جہانگیر سمنانی رحمۃ اللہ علیہ اپنے نسبی تعلق کے بارے میں خود فرماتے ہیں: ”ایں درویش فقیر از نژاد آل سامان است“ (اشرف الغواند، ص: ۷۲) ترجمہ: یہ درویش فقیر آل سامان کی اولاد سے ہے۔

حضرت سید مخدوم اشرف جہانگیر سمنانی رحمۃ اللہ علیہ کا نسب مادری حضرت سلطان

اسکیل سامانی رحمۃ اللہ علیہ سے ملتا ہے سید اشرف جہانگیر سمنانی رحمۃ اللہ علیہ اس بارے میں خود رسالہ ”اشرف الغواند“ جو آپ کی تصنیف کردہ ہے اس میں یوں رقمطراز ہیں:

”فقیر کا نسب مادری سلطان اسماعیل سامانی سے منسوب ہے۔“ (اشرف الغواند: ص: ۲۸)

والد گرامی

سلطان سید عmad الدین نور بخشی کی وفات کے بعد ان کے صاحزادے سلطان سید ابراہیم سمنانی نور بخشی سلطنت سمنان پر رونق افروز ہوئے آپ مخدوم سید اشرف جہانگیر سمنانی رحمۃ اللہ علیہ کے والد گرامی تھے، آپ صرف سمنان کے ایک منصف و عادل اور بیدار مغز بادشاہ ہی نہ تھے بلکہ تقویٰ و طہارت اور روحانیت میں اعلیٰ مقام رکھتے تھے، علم دین کی ترویج و اشاعت میں آپ نے نمایاں کردار ادا کیا، اپنے دور سلطنت میں طالبان علوم نبویہ اور علماء دین کی سر پرستی فرماتے تھے اور شہر سمنان میں بہت سارے مدارس قائم کئے تھے جن میں کثیر تعداد میں طلباء علم دین حاصل کرتے تھے، ان مدارس میں پڑھانے والے اساتذہ اور پڑھنے والے طلباء دونوں کو سرکاری خزانہ سے وظیفہ بھی دیا جاتا تھا اور ان کی مکمل کفالات بھی کی جاتی تھی اور یہ سب کچھ آپ کے حکم سے ہوتا تھا۔

آپ کے دور سلطنت میں مختلف علوم و فنون پر بہت ساری علمی تصنیفیں بھی تحریر کی گئیں ”سبعیہ ابراہیم شاہ“ آپ کے عہد سلطنت کی معروف تصنیف ہے جو بعد میں ”سبع المسابع“ کے نام سے مشہور ہوئی یہ کتاب علوم و فنون میں اپنی مثال آپ تھی، حضرت مخدوم سید اشرف جہانگیر سمنانی رحمۃ اللہ علیہ مکتوبات اشرفی میں اس کتاب کے بارے میں یوں تحریر فرماتے ہیں:

”ان میں سے ایک کتاب ”سبع ابراہیم شاہ“ ہے اس کتاب میں نام کی مناسبت سے سات علوم لکھے گئے ہیں: (۱) فقہ (۲) اصول (۳) کلام (۴) منطق (۵) معنی (۶) بیت (۷) بدیع ان میں سے ہر علم کو شرح و بسط کے ساتھ لکھا گیا تھا کہ ان لفظوں سے بھی خاص مسائل کی جانب اشارہ ملتا تھا اور ان الفاظ کی تشریح میں مسائل کا خزانہ پوشیدہ تھا یہ کتاب اتنی مشہور ہوئی کہ ہر جانب کے علماء نے اسے پسند فرمایا اور اپنے شہر میں منگلوا یا، یہی کتاب بعد

میں سبع المساع کے نام سے مشہور ہوئی اس زمانے کے کوئی فاضل یا عالم اس کتاب سے غافل نہ تھے الحاصل اس کتاب کے کھونے اور سمجھنے سے ایک خزانہ ہاتھ آتا تھا، (مکتوبات اشرفی ج ۲۶، ص: ۶۶، مترجم مولانا متاز اشرفی)

والدہ ماجدہ

ہوئے اور انہوں نے مجذوب کا نام تو سننا تھا لیکن کبھی ملنے کا اتفاق نہیں ہوا تھا سلطان کھڑے ہوئے اور انہیں عزت و احترام کے ساتھ لا کر اپنے تخت پر بٹھایا اور پھر ان کے سامنے ہاتھ باندھ کر مودب کھڑے ہوئے، مجذوب نے سلطان ابراہیم کی طرف دیکھتے ہوئے کہا "آج تم کو اپنی طرف متوجہ پاتا ہوں کیا اولاد نزینہ کی خواہش ہے؟" سلطان نے عرض کیا اگر عنایت ہو تو عین نوازش ہوگی، مجذوب نے کہا اس کی قیمت زیادہ ہے کیونکہ تمہیں عجبہ روزگار ملے گا سلطان نے ادب سے عرض کیا جو حکم ہو گا حاضر کر دوں گا مجذوب نے کہا ہزار (۱۰۰۰) اشرفیاں چاہئے، سلطان نے فوراً ہزار اشرفیاں لا کر پیش کر دی مجذوب نے کہا اے ابراہیم تو نے ابراہیم سے بہت ستا سو دا کیا اور پھر تخت سے اٹھ کر چل پڑے سلطان بھی مجذوب کے پیچے تعظیماً چلنے لگے تو مجذوب نے چند قدم چلنے کے بعد پیچھے مرکز دیکھا اور کہا "ایک بیٹا تو لے چکے اب کیا چاہئے؟ اچھا جاؤ اللہ ایک چھوڑ دو (۲) اولادیں دے گا" پھر وہ مجذوب نظر دوں سے غائب ہو گئے اس کے بعد سلطان ابراہیم کے یہاں دو فرزند پیدا ہوئے ایک سید اشرف سمنانی اور دوسرے محمد اعرف سمنانی قدس سرہما النورانی۔ (محبوب یزدانی، ص: ۲۲ تصنیف شیخ طریقت سید نعیم اشرف جائی مطبوع دارالعلوم جائی)

تحصیل علم

حضرت مخدوم سید اشرف جہانگیر سمنانی رحمۃ اللہ علیہ کی عمر جب چار سال چار ماہ اور چار دن کی ہوئی تو نہایت دھوم دھام اور ترک و احتشام کے ساتھ آپ کی تسمیہ خوانی کی گئی اس وقت کے جلیل القدر عالم دین حضرت مولانا عmad الدین تبریزی رحمۃ اللہ علیہ نے آپ کو اسم اللہ کی پہلی تعلیم دی اور آپ کے پہلے استاد قرار پائے، سات سال کی عمر میں آپ نے صرف ایک سال میں قرآن شریف قرأت سبعہ کے ساتھ حفظ کیا اور چودہ سال کی عمر میں علوم متداولہ پر مکمل عبور حاصل کیا، معقولات و منقولات دونوں پر یکساں مہارت حاصل کی اور دستار فضیلت سے نوازے گئے اس دور کے چار اصحاب علم و فضل سے آپ نے سند حدیث حاصل کی علی بن حمزہ کو فی سے آپ نے سند تجوید و قرأت حاصل کی۔

صاحب صحائف اشرفی سید شاہ علی حسین اشرفی میاں رحمۃ اللہ علیہ آپ کا تحریک علمی ذہانت و

حضرت مخدوم سید اشرف جہانگیر سمنانی رحمۃ اللہ علیہ کی والدہ کا نام "سیدہ خدیجہ خاتون" تھا وہ نہایت عابدہ وزادہ اور پرہیزگار خاتون تھیں، اکثر نفلی روزے رکھتی تھیں اور پابندی کے ساتھ تلاوت قرآن کیا کرتی تھیں، آپ مشہور بزرگ حضرت خواجہ احمد ایسوی رحمۃ اللہ علیہ کی صاحبزادی تھیں جو نجیب الطفین سید تھے، اپنے زمانہ کے جلیل القدر بزرگ صاحب علم و فضل تھے اور مشارک میں بلند مقام رکھتے تھے، "اسلامی انسائیکلو پیڈیا" میں آپ کے متعلق یوں لکھا ہے "تصوف کی تاریخ میں احمد ایسوی ایسی شخصیت کے مالک ہیں جنہوں نے مریدوں اور پیروں کے کئی سلسلوں کو جنم دیا اور ان سے منسوب "دیوان حکمت" نے صوفیانہ طرز زندگی پر گہرا اثر ڈالا خصوصاً نقشبندی سلسلے نے اپنی تعلیمات کا مخذلہ کو بنایا" (اسلامی انسائیکلو پیڈیا ص: ۱۲۲)

ولادت با سعادت

حضرت مخدوم سید اشرف جہانگیر سمنانی رحمۃ اللہ علیہ کی ولادت با سعادت ۲۸۸ مطابق ۱۲۸۹ھ میں سمنان (خراسان) میں ہوئی، آپ کی ولادت سے متعلق ایک روایت بہت مشہور ہے اور اس کو تقریباً تمام مورخین نے اپنی اپنی کتاب میں بیان کیا ہے وہ یہ ہے کہ جب سیدہ خدیجہ خاتون کی شادی سلطان سید ابراہیم سے ہوئی تو ابتداء میں دو یا تین لڑکیاں پیدا ہوئیں اس کے بعد آٹھ سال تک کوئی اولاد نہیں ہوئی کیونکہ دونوں ہی کو اولاد نزینہ تخت سمنان کا وارث کون ہوگا؟ بی بی خدیجہ بھی رنجیدہ ہو نے لگیں کیونکہ دونوں ہی کو اولاد نزینہ کی شدید خواہش تھی اور اس خواہش کی تکمیل کے لیے راتوں کو خدا کے حضور روتے اور گڑگڑاتے تھے ایک روز نماز نفر سے فارغ ہو کر سلطان ابراہیم اور سیدہ خدیجہ خاتون اپنے مصلے پر بیٹھے ہوئے تھے کہ انہوں نے دیکھا ابراہیم مجذوب جو سمنان میں ہی رہا کرتے تھے اچانک محل میں نمودار ہوئے سلطان اور ملکہ دونوں ہی ان کو اس طرح محل میں دیکھ کر حیران

فطانت اور خداداد صلاحیت کے متعلق لکھتے ہیں:

”جب سن شریف سات سال کو پہنچا تو نکات علمی اس خوبی سے بیان فرماتے کہ بڑے علماء سن کر عشق عشق کر جاتے تھے بارہ برس کی عمر میں علوم معانی و بلاغت، معموق و منقول، تفسیر و فقہ، حدیث و اصول حدیث جملہ علوم سے فارغ ہوئے۔“ (صحابہ اشرفی حصہ اول، ص: ۱۱۲)

سلطنت و حکومت

حضرت مخدوم سید اشرف جہانگیر سمنانی رحمۃ اللہ علیہ اپنے والد گرامی سلطان سید ابراہیم سمنانی رحمۃ اللہ علیہ کی وفات کے بعد تخت سمنان پر رونق افروز ہوئے مگر آپ کو کار سلطنت سے کوئی دلچسپی نہیں تھی زیادہ تر آپ حضرت شیخ علاء الدولہ سمنانی قدس سرہ کی خدمت میں حاضر رہتے تھے۔ (مکتبات اشرفی، ج: ۱، ص: ۵۷)

اس عبارت سے پتہ چلتا ہے کہ آپ ترک سلطنت سے پہلے بھی بزرگوں سے فیض حاصل کرتے تھے اور آپ کی مکمل توجہ سلوک و معرفت کی طرف تھی، آپ کے شب و روز اسی جستجو اور تلاش میں گزر رہے تھے۔

حضرت خضر علیہ السلام کی زیارت اور بشارت

حضرت سید مخدوم اشرف جہانگیر سمنانی رحمۃ اللہ علیہ اسی طلب و جتوح میں تھے کہ رمضان المبارک کی ستائیسویں شب قدر میں حضرت خضر علیہ السلام کی زیارت نصیب ہوئی، حضرت خضر علیہ السلام تشریف لائے اور فرمایا:

”اشرف جاپ تخت و تاج دور کر ولذت وصال الہی کے لیے تیار ہو جاؤ تجلیات باری تمہیں اپنے زیر سایہ لینے والی ہیں اب اس کے لیے اپنے کوتیار کرو حکومت اور بادشاہی کے جھمیلے کو ترک کرو اور ملک ہند کی طرف روانہ ہو جاؤ وہاں میں کوٹلا (چاندی کوکن) بنانے والے شیخ علاء الحنفی و الدین نجیب نبات تمہارے منتظر ہیں۔“ (محبوب یزدانی، ص: ۲۶، مطبوعہ دارالعلوم جائس)

ترک سلطنت

حضرت خضر علیہ السلام کی بشارت کے بعد صحیح ہوتے ہی حضرت مخدوم سید اشرف جہانگیر سمنانی رحمۃ اللہ علیہ نے ترک سلطنت (حکومت چھوڑنے) کا اعلان کر دیا اس وقت

وقتِ جہاد

حضرت مخدوم سید اشرف جہانگیر سمنانی صرف ایک عادل حکمران ہی نہیں تھے بلکہ بہترین سپہ سالار بھی تھے اور اس کا ثبوت وہ جنگ ہے جو حدوں مملکت کے سلسلے میں مغلوں کے خلاف اپنے دور سلطنت میں آپ نے بذات خود لڑی اور اپنے فوج کی کمان بھی سنبھالی، اپنی فہم و فراست، حکمت و تدبیر مجاهد انہ کردار سے جنگ میں کامیابی حاصل کر کے یہ ثابت بھی کر دیا کہن حرب میں بھی آپ اپنا ثانی نہیں رکھتے تھے۔

ترکیہ نفس اور معرفت الہی

حضرت سید مخدوم اشرف جہانگیر سمنانی رحمۃ اللہ علیہ امور سلطنت کی تمام ترمیموں و فیات

آپ کی عمر پہلی سال تھی اور دو سال سمنان میں حکومت کرچکے تھے، اعلان دست برداری کے ساتھ اپنے چھوٹے بھائی محمد اعرف کو تخت سلطنت پر بٹھایا اور رسم تاج چوچی ادا فرمائی پھر تمام نظم اس سلطنت تفویض کر کے امور سلطنت کے بارے میں ان کو خاص نصیحتیں فرمائیں، مکتوبات اشرفتی میں ہی ”صحیح کو آپ نے چھوٹے بھائی سے ترک سلطنت کا ارادہ ظاہر کیا اور آخری نصیحت کی اور عدل و انصاف اور شریعت کی پابندی کی تاکید کی۔“ (مکتوبات اشرفتی، ج: ۱، مکتبہ نمبر: ۲۸)

اجازت سفر

تفویض سلطنت اور رسم تاج چوچی کے بعد حضرت مخدوم سید اشرف جہانگیر سمنانی رحمۃ اللہ علیہ اپنی والدہ ماجدہ کی خدمت میں حاضر ہوئے اور سارا واقعہ بتا کر سفر کی اجازت طلب کی تو وہ آبدیدہ ہو گئیں اور فرمایا: ”بیٹا! میں اس دن کی منتظر تھی اس لیے کہ عرصہ ہوا میں نے اپنے دادا حضرت خواجہ احمد ایسوی رحمۃ اللہ علیہ کو خواب میں دیکھا انہوں نے مجھے خواب میں بشارت دی تھی کہ اللہ تمہارے بیٹے کی نور ولایت سے آفاق روشن کر دے گا، شاید اس بشارت کے ظہور کا وقت آگیا میں تمیں خدا کے سپرد کرتی ہوں لیکن میری ایک آرزو ہے کہ جب محل سے نکلو تو شاہانہ خدم و حشم اور فوجی جلوس کے ساتھ نکلوتا کہ اسے دیکھ کر میں اپنے دل کو یہ بہلا سکوں کہ میر ایٹا کوئی ملک فتح کرنے جا رہا ہے۔“ (ایضاً: ۲۷)

آغاز سفر اور مشائخ سے ملاقاتیں

حضرت سید مخدوم اشرف جہانگیر سمنانی رحمۃ اللہ علیہ کی ترک سلطنت کے اعلان سے سمنان میں ایک کہرام مجھ گیا اور بچلی کی طرح یہ خبر شہر اور اطراف و مضائقات میں چھا گئی، ہر شخص انگشت بدنداں اور متین تھا، کوئی آپ کی غرباً نوازی اور عدل و انصاف کو سوچ کر کف افسوس مل رہا تھا تو کہیں آپ کے تدبیوسیاست کے خطے پڑھے جا رہے تھے اور آپ اعیان سلطنت سے گلمل کر خوشی و مسرت کے ساتھ سفر کی تیاری کر رہے تھے۔

جب آپ نے دارالسلطنت چھوڑا اور سب کا الوداع کہہ کر رخصت ہوئے تو ایک عظیم الشان جلوس آپ کے ساتھ تھا، والدہ ماجدہ کی ہدایت کے مطابق بارہ ہزار لشکر آپ کے ہمراہ

تھے، ان کے علاوہ علماء و فضلاء عمالہ دین شہر، فقراء، درویش اور بے شمار لوگ آپ کو رخصت کرتے وقت آپ کے ساتھ تھے، شیخ علاء الدولہ سمنانی بھی ایک منزل تک آپ کے ساتھ رہے، آپ کے بے حد اصرار کے باوجود بھی کوئی آپ کو چھوڑ کر واپس جانے کو تیار نہیں تھا، سمنان سے چند منزل سفر طے کرنے کے بعد بہت دباو اور اسرار کے ساتھ آپ نے اپنے عقیدت مندوں کو واپس کرنا شروع کیا پھر بھی خراسان کی سرحد تک بہت سارے لوگ آپ کے ساتھ تھے، جب آپ اپنے حدود سلطنت پار کرنے لگے تو تمام لوگوں کو فوج سمیت واپس کر دیا صرف دو خاص مصاحبین آپ کے ساتھ رہ گئے ان میں ایک کاظم عبد اللہ تھا جو کسی بھی صورت میں آپ کو کیلا چھوڑنے کے لئے تیار نہیں تھا۔ (گلزار اشرفتی، ص: ۸۲)

بخارا

سمنان سے سید ہے حضرت مخدوم سید اشرف جہانگیر سمنانی رحمۃ اللہ علیہ ”بخارا“ پہنچے، بخارا میں آپ کی ملاقات ایک مجدوب درویش سے ہوئی انہوں نے آپ سے معانقہ کیا اور اپنی پیشانی کو آپ کی پیشانی سے رگڑا جس سے آپ پر عجیب کیفیت طاری ہو گئی انہوں نے آپ کو سمت مشرق سفر کرنے کا حکم دیا اور جدا ہو گئے۔

سرقد

حضرت مخدوم سید اشرف جہانگیر سمنانی رحمۃ اللہ علیہ سرقد کی جانب روانہ ہو گئے، سرقد میں وہاں کے ”شیخ الاسلام“ سے آپ کی ملاقات ہوئی وہ بڑی نیازمندی کے ساتھ آپ سے پیش آئے اور آپ کو اپنے گھر لے گئے ایک شب آپ نے قیام فرمایا، آپ کے چہرہ انور پر نور ولایت دیکھ کر اس نے آپ کو پہچان لیا تھا عزت و تکریم میں اس نے کوئی کسر نہیں چھوڑی۔

اوچ

وہاں سے آپ نے ہندوستان کا رخ کیا ساتھ میں آپ کے دونوں مصاحبین جو اپنی جان سے بھی زیادہ آپ کو چاہتے تھے وہ بھی ہر کا ب تھے، راستے میں ایک مفلوک الحال فقیر سے آپ کی ملاقات ہوئی آپ نے اس کو اپنا گھوڑا جس میں آپ سفر کر رہے تھے اور آپ کی

ٹھکرائی ہوئی سلطنت کی آخری یادگار تھا وہ اسے دے دیا اور اب پاپیا دہ چل پڑے رات کو آپ نے ایک گاؤں میں قیام فرمایا، دونوں رفقاء سفردن بھر کے تھکے ماندے اول شب ہی میں بے خبر سو گئے، آپ کی آنکھ تھجد کے لیے کھلی آپ نے وضوفرمایا اور نماز تھجداد کی اور یہ خیال کر کے فقیر کو مصاحب یا خادم کی کیا ضرورت؟ ان دونوں کو وہیں سوتا چھوڑ کر خود رات کی تاریکی میں اکیلے جانب منزل چل دیئے، مہینوں جنگلوں، پہاڑوں اور ناقابل گزر استوں کو طے کرتے ہوئے صوبہ سندھ کے مشہور شہراوج پہنچے جو اس وقت ایک پرانے قبے کی حیثیت سے ملتان کے قریب ”اج“ کے نام سے مشہور ہے، یہ شہر اس وقت حضرت مخدوم سید جلال الدین بخاری جہانیان جہاں گشت رحمۃ اللہ علیہ کے قیام کی وجہ سے مرجع خلائق بننا ہوا تھا، آپ سید ہے ان کی بارگاہ میں حاضر ہوئے، مخدوم جہانیان جہاں گشت رحمۃ اللہ علیہ نے آپ کو دیکھتے ہی فرمایا: ”طالب صادق نیم باغ سیادت دماغ میں پہنچی فرزند مبارک ہوتم بہت مردانہ وار آئے ہو جلدی کرو برادرم علاء الحق تمہارے منتظر ہیں تمہاری تعلیم و تکمیل انہیں سے ہوگی۔“ (محبوب یزدانی، ص: ۲۹ مطبوعہ دارالعلوم جاں)

پھر آپ نے تین روز اوچ میں قیام فرمایا، اس دوران حضرت مخدوم جہانیان جہاں گشت رحمۃ اللہ علیہ نے آپ کو تکام روحانی نعمتیں عطا فرمائیں، سلسلہ قادریہ چشتیہ کی خلافت و اجازت بھی عطا فرمائی اور خرقہ خلافت پہننا کر عجیب و غریب کمالات کا مشاہدہ بھی کرایا۔ (مکتوبات اشرفی)

دہلی

حضرت سید مخدوم اشرف جہانگیر سمنانی رحمۃ اللہ علیہ مخدوم جہانیان جہاں گشت رحمۃ اللہ علیہ کے روحانی فیضان سے مستفیض اور باطنی نعمتوں سے مشرف ہو کر ”اوچ شریف“ سے دہلی کی جانب روانہ ہوئے، دہلی پہنچ کر آپ نے قطب الاقطاب حضرت خواجہ قطب الدین بختیار کا کی اور محبوب الہی حضرت خواجہ نظام الدین اولیاء رحمۃ اللہ تعالیٰ علیہا کے مزارات پر حاضری دی اور فیوض و برکات حاصل کئے یہاں بھی ایک صاحب ولایت سے آپ کی ملاقات ہوئی انہوں نے دیکھتے ہی فرمایا: ”اشرف خوب آئے مگر تمہارا قیام مناسب نہیں تمہیں

منزل مقصود پر جلد پہنچنا ہے وہاں تمہارا انتظار ہو رہا ہے۔ (محبوب یزدانی، ص: ۳۰)

ان نقوں قدسیہ کی بار بار یاد دہانی نے آپ کی آتش شوق اور تیز کر دیا آپ جوش و اضطراب کی کیفیت میں منزل مقصود کی جانب روای دواں ہو گئے۔

پنڈوہ شریف بگال

دہلی سے آپ پنڈوہ شریف (جو اس وقت ضلع مالدہ میں واقع ہے) پہنچے، اور بہار شریف میں حضرت مخدوم شرف الدین تھجی منیری رحمۃ اللہ علیہ کی نماز جنازہ پڑھانے سے متعلق جو واقعہ مشہور ہے اور بعض تذکروں میں آتا ہے یہ آپ کے پہلے سفر میں پیش نہیں آیا بلکہ یہ آپ کے دوسرے سفر کا واقعہ ہے، تاریخ کی نہایت ہی معتبر و مستند کتاب مکتوبات صدی کے مطابق حضرت شرف الدین تھجی منیری رحمۃ اللہ علیہ کا وصال ۸۲ھ میں ہوا ہے (دیکھیں مکتوبات صدی، ص: ۲۰) اور حضرت سید مخدوم اشرف جہانگیر سمنانی رحمۃ اللہ علیہ نے ۷۳ھ میں سمنان کی ترک سلطنت کی اس طرح ۷۴ھ سے ۸۲ھ تک ۸۲ سال کا فاصلہ ہے جس سے ظاہر ہوتا ہے کہ آپ کے پہلے سفر میں حضرت شرف الدین تھجی منیری بقید حیات تھے تو پھر نماز جنازہ پڑھانے کا کوئی سوال ہی نہیں ہوتا۔

پنڈوہ شریف کی سر زمین پر مرشد برحق مخدوم العالم حضرت شیخ علاء الدین گنج بات اہن اسعد لاہوری رحمۃ اللہ علیہ من درشد و ہدایت پر رونق افروز تھے، آپ کا سلسلہ نسب حضرت خالد بن ولید رضی اللہ تعالیٰ عنہ سے ملتا ہے، آپ اپنے وقت کے جلیل القدر بزرگ صاحب تقویٰ و روحانیت اور مقتدائے ارباب ولایت تھے، علم و فضل، زہد و تقویٰ میں اپنی مثال آپ تھے، طریقت میں حضرت اخی سراج الدین عثمان المعروف اخی سراج آئینہ ہند رحمۃ اللہ علیہ (مصنف ہدایۃ النحو) کے مرید اور خلیفہ تھے جو سلطان المشائخ حضرت خواجہ نظام الدین اولیاء محبوب الہی رحمۃ اللہ علیہ کے مرید اور خلیفہ تھے، بگال میں تبلیغ اسلام کے حوالے سے آپ ہی کی ذات کو اولیت حاصل ہے۔

حضرت شیخ علاء الحق پنڈوہی رحمۃ اللہ علیہ کی شان و عظمت بیان کرتے ہوئے صاحب ”مراءۃ الاسرار“ نے یوں لکھا ہے:

”آپ کے کمالات کا اندازہ اس بات سے ہو سکتا ہے کہ میر سید اشرف جہانگیر سمنانی جیسے شہباز اور بلند پرواز حضرت خضر علیہ السلام کی رہنمائی سے ملک خراسان سمنان کی بادشاہی چھوڑ کر آپ کی خدمت میں پہنچے اور حسن تربیت سے مرتبہ تکمیل و ارشاد پر پہنچے باوجود کہ بے شمار اولیائے کبار سے آپ کو راستے میں ملاقات ہوئی لیکن سب نے یہی فرمایا کہ تمہارا مرشد بیگال میں ہے وہاں جاؤ“ (مراۃ الاسرار، ص: ۱۰۱)

معتبر روایات کے مطابق حضرت سید مخدوم اشرف جہانگیر سمنانی رحمۃ اللہ علیہ نے سمنان سے پنڈوہ تک کا سفر دوسال میں طے کیا۔

روحانی مسافر کا بے مثال استقبال

حضرت شیخ علاء الدین گنج نبات رحمۃ اللہ علیہ اپنی خانقاہ محلی میں قیلوہ فرمائے تھے اچانک آپ بیدار ہوئے اور مریدین سے فرمایا ”بوعے یار می آمد“ یعنی مجھے اپنے دوست کی خوبیو آ رہی ہے، محافہ (ایک مخصوص قسم کی سواری) تیار کرنے کا حکم دیا اس میں آپ سوار ہوئے شہر پنڈوہ سے باہر شریف لائے اور استقبال کے لیے نکل پڑے، آپ کے ہمراہ مریدین و معتقدین کے علاوہ ہزاروں نیازمندوں کی ایک بڑی تعداد بھی ایک عظیم جلوس کی شکل میں شامل ہوئے، آپ کا اس طرح خانقاہ سے باہر کسی کے استقبال کے لیے نکلا، ہر شخص کے لیے باعث حیرت تھا کہ وہ مرد قلندر جو سلطان وقت کو غاطر میں نہ لاتا ہوا اور جس کے کمال بے نیازی کے سامنے بادشاہ بھی سر جھکاتا ہوا وہ آج کس کے استقبال کے لیے شہر سے باہر جا رہے ہیں یقیناً آنے والا شخص اپنے وقت کا کوئی عظیم انسان ہوگا۔

پنڈوہ شریف سے دو میل چل کر ایک سینبل کے درخت کے نیچے سواری روک کر آپ سواری سے اتر پڑے اور آنے والے کا انتظار کرنے لگے، دور سے گرد و غبار اڑتا ہوا نظر آیا معلوم ہوا کہ کوئی آرہا ہے آپ نے فوراً ایک خادم کو بھیجا کہ معلوم کرو کون آرہا ہے؟ خادم نے آکر بتایا کہ اشرف نامی ایک صاحب سمنان سے آرہے ہیں یہ سن کر حضرت شیخ علاء الدین گنج نبات رحمۃ اللہ علیہ نے مسرت کا اظہار کیا اور مریدین اور حاضرین سے فرمایا ”جسکے ہم دو سال سے منتظر تھے وہ آرہے ہیں، کچھ ہی دیر بعد حضرت سید مخدوم اشرف جہانگیر سمنانی رحمۃ

الله علیہ پہنچ گئے، آپ چند قدم خیر مقدم کے لیے آگے بڑھے، حضرت سید اشرف جہانگیر سمنانی رحمۃ اللہ علیہ نے جب دیکھا تو سامنے اپنے شیخ ہی کو پایا، طالب نے اپنے مطلوب کو محب نے اپنے محبوب کو اور مرید نے اپنے پیر کو دیکھ لیا پھر کیا تھا پیر و مرشد کے قریب آتے ہی حضرت مخدوم سید اشرف جہانگیر سمنانی رحمۃ اللہ علیہ قدم بوئی کے لیے جھک پڑے اور اپنا سر شیخ کے قدموں پر رکھ دیا، حضرت شیخ علاء الدین گنج نبات رحمۃ اللہ علیہ نے فرمائی تھی ”فرط محبت سے آپ کو اٹھایا، سینے سے لگایا، طویل معافی کے بعد لوگوں سے آپ کا تعارف کرایا پھر ارشاد فرمایا:

”فرزند اشرف جس وقت تم سمنان سے روانہ ہوئے تھے میں اسی وقت سے تمہارا انتظار کر رہا ہوں اور ہر ہر منزل پر تمہاری عنقرانی کرتا رہا ہوں تمہارے آنے سے قبل حضرت خضر علیہ السلام نے ستر مرتبہ تمہاری آمد کی خبر دی ہے۔“

پھر فرمایا میری پاکی پرسوار ہو جاؤ پہلے تو آپ نے ادب کی وجہ سے منع کیا لیکن جب شیخ نے حکم دیا تو ”الامر فوق الادب“ پر عمل کرتے ہوئے آپ حضرت شیخ گنج نبات رحمۃ اللہ علیہ کے ہمراہ ان کی پاکی پرسوار ہو گئے اور قافلہ پنڈوہ شریف کی خانقاہ پہنچا۔

تاریخی ضیافت

حضرت سید مخدوم اشرف جہانگیر سمنانی رحمۃ اللہ علیہ پنڈوہ شریف کی خانقاہ پر پہنچ تو حضرت شیخ علاء الدین گنج نبات پنڈوہ رحمۃ اللہ علیہ آپ کو اپنے ہمراہ لے کر خانقاہ میں داخل ہوئے اور اپنے قریب بھائیا پھر خادم کو حکم دیا کہ دستِ خوان بچھاؤ، دوسرے خادم سے فرمایا پانی لاو، خادم نے پانی حاضر کر دیا، دستِ خوان بچھا اور انواع و اقسام کے کھانے پختے گئے، شیخ نے فرمایا ”فرزند اشرف مقاصدِ کوئی نہیں سے ہاتھ دھولو تا کہ وصلِ الہی کی دولت حاصل ہو“۔ آپ نے فرمایا ”میں پہلے ہی ہاتھ دھو چکا ہوں پھر یہاں بیٹھا ہوں“ پھر شیخ نے اپنے دوست اقدس سے حضرت سید مخدوم اشرف جہانگیر سمنانی رحمۃ اللہ علیہ کو چار لمحے کھلانے اس کے بعد ”اُبَلے ہوئے سادہ چاول“ جس کو پانی میں سرد کیا گیا تھا اسے لایا گیا (اس کو بگلمز بان میں (پن بھتہ) کہا جاتا ہے) پھر شیخ نے فرمایا ”فرزند اشرف یہ کھالو، یہ فقیروں کی غذا ہے اور اس کے کھانے سے تشنگان معرفت کو بڑی تسلیم ہوتی ہے“ آپ نے اسے تناول فرمایا آخر میں

پان پیش کیا گیا اور حضرت شیخ علاء الحق واللہ ین گنج نبات رحمۃ اللہ علیہ نے اپنے ہاتھ سے پان کی چار گلوریاں آپ کو کھلائیں، پنڈوہ شریف میں شیخ کی بارگاہ میں حضرت سید محمد اشرف جہانگیر سمنانی کی یہ پہلی ضیافت تھی اس کے بعد شیخ نے مروجہ طریقے سے آپ کو مرید کیا اور حضرت گنج نبات رحمۃ اللہ علیہ نے اپنی کلاہ مبارک اتار کر آپ کے سر پر رکھ دی، آپ پر قربت اور جذب کی کیفیت طاری ہو گئی اور اسی جذب کے عالم میں فی البدیہہ نہادہ تاج دولت بر سر من علاء الحق واللہ ین گنج نبات زہی پیرے کے ترک از سلطنت داد برآ وردہ مرزا چاہ آفات ترجمہ: حضرت علاء الحق واللہ ین میرے سر پر دولت کا تاج رکھ دیا، اس پیر کا کیا کہنا جس سے ملنے کی تمنا نے مجھے سلطنت سے بے نیاز کر دیا اور آفات سے نکال کر روحانی ترقی کی شاہراہ پر ڈال دیا۔

روحانی تربیت

بیعت و ارادت اور ضیافت وغیرہ کے بعد حضرت شیخ علاء الحق پنڈوی رحمۃ اللہ علیہ نے ریاضت و مجاہدہ کے لیے اپنی خانقاہ میں سید اشرف جہانگیر سمنانی رحمۃ اللہ علیہ کو ایک جگہ عطا فرمایا اور آپ کو خود اپنے ساتھ لے کر اس جگہ کے اندر تشریف لے گئے کچھ محاذات جگہ میں ساتھ ساتھ رہ رہے، طریقت کے اہم اسرار و رموز سے آگاہ فرمایا اور پھر باہر تشریف لائے تھوڑی دیر بعد دوبارہ اندر تشریف لے گئے تو دیکھا کہ حضرت سید اشرف جہانگیر سمنانی رحمۃ اللہ علیہ کی عجیب و غریب حالت ہے، ہاتھ پکڑ کر جگہ سے باہر لے آئے تو آپ کا چہرہ نور و لایت سے چمک رہا تھا اور ایسا محسوس ہو رہا تھا کہ انوار الہی کی بارش ہو رہی ہے۔ اطائف اشرفی میں حضرت نظام یعنی نے اس کا ذکر اس طرح کیا ہے:

”حضرت مخدومی قدوۃ الکبریٰ کو جگہ میں لے گئے دونوں ایک پھر جگہ میں ایک ساتھ رہے راز حقیقت اور سنت نبوی ﷺ کے موتی سر پر جھڑکے، حضرت مخدومی جگہ سے نکلے اور آپ کو جگہ کے اندر چھوڑ دیا ایک ساعت کے بعد پھر خود جگہ میں تشریف لے گئے وہاں آپ کو عجیب حالت میں پایا، حضرت مخدومی قدوۃ الکبریٰ کا ہاتھ پکڑے ہوئے باہر تشریف

لامے، چہرہ آفتاب کی طرح درختاں تھا۔ (اطائف اشرفی، جس: ۵۶)

مرشد کی خدمت

حضرت شیخ علاء الحق پنڈوی رحمۃ اللہ علیہ کی روحانی تربیت کا یہ طریقہ تھا کہ جب کوئی آپ کے پاس سلوک کی تعلیم حاصل کرنے آتا تو آپ اس سے سخت محنت لیا کرتے اور مجاہدہ کرتے تھے اس بات کا اندازہ اس سے بھی لگایا جاسکتا ہے کہ آپ کے فرزند حضرت شاہ نور قطب عالم پنڈوی رحمۃ اللہ علیہ کے ذمہ جو کام آپنے سپرد کیا تھا وہ یہ تھا، جنگل سے لکڑیاں کاٹ کر اپنے سر پر رکھ کر لانا، کنوں سے پانی بھر کر ضرورت مندوں کے گھروں تک پہنچانا وغیرہ، اسی طرح ہر مرید کے ذمہ کوئی نہ کوئی کام آپنے سپرد کر کھاتھا، حضرت سید اشرف جہانگیر سمنانی رحمۃ اللہ علیہ نے جب یہ دیکھا تو عرض کیا حضور! میرے لیے بھی کوئی کام متعین فرمادیں، یہ اس کرشم خ نے فرمایا ”فرزند اشرف حضرت خضر علیہ السلام نے تمہاری اتنی تعریف کی ہے کہ مجھ تھم سے خدمت لیتے ہوئے شرم آتی ہے، شیخ نے آپکے حوالے کوئی کام نہیں کیا لیکن آپ پھر بھی خود آگے بڑھ کر شیخ کی خدمت کیا کرتے تھے۔ جب شیخ جانے کے لیے کھڑے ہوتے تو آپ جو تیاں سیدھی کر کے ان کے سامنے رکھ دیتے، جب وضو کا ارادہ کرتے تو آپ وضو کا پانی لا کر سامنے رکھ دیتے، اور اسی قسم کی دیگر خدمات خود ہی انجام دیا کرتے تھے کیونکہ آپ جانتے تھے کہ شیخ کی خدمت سے ہی مقام و مرتبہ حاصل ہوتا ہے، ”صوفیائے کرام اسی لیے ریاضت و مجاہدہ کرتے ہیں کہ انہیں ان کی بدولت مشاہدہ حاصل ہوتا ہے۔

مرشد کا احترام

اطائف اشرفی و دیگر کتب کے مطالعہ سے پتہ چلتا ہے کہ سید اشرف جہانگیر سمنانی رحمۃ اللہ علیہ اپنے یہ و مرشد کا بے حد احترام کیا کرتے تھے، جب شیخ کی خدمت میں حاضر ہوتے تو باوضو ہو کر جاتے اور با ادب کھڑے ہوتے اور بیٹھتے تھے، کبھی شیخ کے سامنے بلند آواز سے گفتگو نہیں کرتے احترام کا حال یہ تھا کہ جب اپنے جھرے میں لیٹتے تو اس بات کا خاص خیال رکھتے کہ مرشد کی قیام گاہ کی جانب پیر نہ ہوں اور یہ ادب آپ نے ساری زندگی میں محفوظ رکھا، جب کچھوچھہ شریف میں رہے تو اپنی زندگی میں کبھی بھی پنڈوہ شریف کی طرف پیر نہیں پھیلایا

صرف اس لیے کہ وہ آپ کے مرشد کا شہر ہے۔

آپ کو اپنے پیر و مرشد سے بے پناہ عقیدت و محبت تھی ہمہ وقت ان کی خدمت میں حاضر رہتے اور ان کے حکم کو بجا لانے کے لیے تیار رہتے تھے آپ مرشد کی صحبت کو ہر شے سے زیادہ عزیز سمجھتے تھے اور اسے نعمت خیال کرتے تھے، آپ کی کوشش یہ ہوتی تھی کہ تمام مریدین سے بڑھ کر مرشد کی خدمت کروں اور ان کا فیض حاصل کروں۔

العام و اکرام

حضرت شیخ علاء الحق پنڈوی رحمۃ اللہ علیہ بھی اپنے مرید صادق پر بہت زیادہ مہربان تھے اور ہمیشہ لطف و کرم اور مسلسل عنایت فرماتے تھے آپ نے حضرت محبوب الہی نظام الدین اولیاء رحمۃ اللہ علیہ کا وہ خرقہ جو آپ کو اپنے پیر و مرشد نے دیا تھا اسے حضرت سید اشرف جہانگیر سمنانی رحمۃ اللہ علیہ کو عطا فرمادیا۔ نیزاں کے علاوہ دیگر مشائخ طریقت کے تبرکات جو آپ کے پاس تھے ان سب کو بھی عطا فرمادیا۔ حضرت نظام یمنی اس سلسلہ میں یوں رقم طراز ہیں:

”سلطان المشائخ“ کا وہ خرقہ جو حضرت انجی سراج کو ملا تھا اور ان سے حضرت مخدومی نے پایا تھا وہ آپ نے قدوة الکبریٰ کو عنایت فرمایا اس کے علاوہ دیگر مشائخ نجاشیہ تبرکات بھی آپ نے عطا فرمائے۔ (اطائف اشرفی، مترجم پروفیسر لطیف اللہ، ص: ۷۷)

خطاب جہانگیر

حضرت سید مخدوم اشرف جہانگیر سمنانی رحمۃ اللہ علیہ کو پنڈوہ شریف ہی کی سرز میں پر ”لقب جہانگیر“ بھی اللہ رب العزت کی بارگاہ سے عطا ہوا اور یہ لقب اتنا مشہور ہوا کہ آپ کے نام کا جز بن گیا۔ حضرت نظام یمنی اس کے متعلق لکھتے ہیں:

”جب آپ کو پورے چار سال خدمت میں رہتے ہوئے ہو گئے تو حضرت مخدومی آپ کو القاب عطا کرنے کے لیے فکر مند ہوئے فرمایا“ الاقاب تنزل من السماء، یعنی القاب آسمان سے نازل ہوتے ہیں جو کچھ غیب سے نازل ہو وہ لقب دوں گا، ایک شب حضرت مخدومی اپنی خلوت گاہ میں مشغول تھے وہ شب برأت تھی، وظائف و اوراد شروع کرنے کے لیے باہر آئے اور خلوت گاہ میں چلے گئے، سرجھ کا کمر اقبالی میں چلے گئے، مراتب کو بہت طول

دیا یہاں تک کہ صبح کے آثار نظر آنے لگے، یکا یک خلوت گاہ کے در و دیوار سے ”جہانگیر، جہانگیر“ کی صدا آنے لگی، یہ بات دل میں جمالی اور فرمایا: ”الحمد للہ! فرزند اشرف کو جہانگیر کے خطاب سے مخاطب کیا ہے۔“ (یعنی انہیں جہانگیر کا لقب عطا ہوا) حضرت قدوہ الکبریٰ دوسری خلوت گاہ میں مشغول تھے جب نماز فجر کے لیے باہر آئے اور جماعت سے نماز ادا کر لی تو حضرت مخدومی کا دستور تھا کہ فرض ادا کرنے کے بعد اصحاب ایک دوسرے سے مصافحہ کرتے تھے اس صبح جس نے آپ سے مصافحہ کیا اس نے کہا خطاب جہانگیر مبارک ہو، حضرت قدوہ الکبریٰ نے فی البدیہ یہ شعر پڑھا:

مرا از حضرت پیر جہاں	خطاب آمداء اشرف جہانگیر
کنوں کیم جہاں معنوی را	کہ فرمان آمداز شاہم جہانگیر

(اطائف اشرفی، ص: ۵۸)

ترجمہ: مجھے دنیا بخشنے والے پیر کی بارگاہ سے خطاب ملا کہ یہ اشرف جہانگیر، میں باطنی جہاں کو مستخر کر دنگا، کیونکہ میرے بادشاہ کا فرمان ہے کہ دنیا مستخر ہے۔

سفر تبلیغ کا حکم

حضرت سید اشرف جہانگیر سمنانی رحمۃ اللہ علیہ چار سال پیر و مرشد کی خدمت میں رہے آپ کے پیر و مرشد حضرت شیخ علاء الحق پنڈوی رحمۃ اللہ علیہ نے پوری توجہ سے آپ کی روحانی تربیت فرمائی اور جو کچھ روحانی نعمتیں اپنے مشائخ سے آپ کو ملی تھیں وہ سب حضرت سید اشرف جہانگیر سمنانی رحمۃ اللہ علیہ کو عطا فرمادیں۔ اور ارشاد فرمایا: ”فرزند اشرف! میں نے تمہارے لیے استعداد کی پستان خشک کر دی ہے اور جو کچھ حاصل کیا وہ تم پر شاکر دیا ہے لہذا اب ضرورت ہے کہ تم تبلیغ کے لیے نکلا تو اک لوگ تم سے فیض حاصل کریں اور گمراہ انسان را ہدایت پائے۔

سید اشرف جہانگیر سمنانی رحمۃ اللہ علیہ پیر و مرشد کی زبان سے یہ سنا تو عرض کیا، لاطائف اشرفی میں حضرت نظام یمنی نے آپ کے الفاظ کو اس طرح بیان کیا ہے وہ لکھتے ہیں:

”قدوہ الکبریٰ نے عرض کیا کہ ہم نے ملک سے مسافرت کی، تکلیف برداشت کی ہے، دکھ کے دلیش سے محبت کا شربت پیا ہے، اسباب خانے کوٹھکرا یا، دوستوں کے فراق کی شراب

پی، اہل خانہ اور اقارب سے جداً اور تمام ضروریات سے دست کشی مغض اس لیے کی تھی کہ اہل عشق و عرفان کے قبیلے کی درگاہ کی مجاوری کروں اور اصحاب ذوق و وجدان کے کعبے کی قربت حاصل کروں نہ اس لیے کہ ہر روز تقسیم ہونے والی دولت ارادت سے محروم اور مبارک انوار سے بے نصیب رہوں۔“ (طائف اشرفی، ص: ۶۱)

حضرت شیخ علاء الحق والدین گنج نبات پنڈوی رحمۃ اللہ علیہ نے جب یہ سننا تو فرمایا ”فرزند اشرف! آپ مجھ سے جدا ہوں، اسی طرح دوسال اور گزر گئے تواب گنج نبات رحمۃ اللہ علیہ نے فرمایا“ کہاب مشیت ایزدی یہی ہے کہ تم تبلیغ دین کے لیے روانہ ہو جاؤ آپ نے حضرت سید اشرف جہانگیر سمنانی رحمۃ اللہ علیہ کو جو پور جانے کا حکم دیا، چنانچہ یہ طے ہوا کہ رمضان شریف کامہینہ اپنے شیخ کے ساتھ گزاریں گے اور عید کے دن جو پور کے لیے روانہ ہو جائیں گے سید اشرف جہانگیر سمنانی رحمۃ اللہ علیہ نے اپنے شیخ کے حکم کے سامنے تسلیم کر دیا۔

محمد آباد کا سفر

ماہ رمضان ختم ہوا اور ٹھیک عید کے دن آپ اپنے پیر و مرشد کے حکم کے مطابق پنڈوہ شریف بنگال سے عظیم گڑھ کا ایک قصبہ محمد آباد پہنچ (جو اس وقت ضلع موئیں واقع ہے) یہاں کے علماء سے آپ کا علمی مباحثہ ہی ہوا، جس میں آپ نے اپنے موقف کو دلالٰ کے ساتھ پیش فرمایا، مناقب خلفاء راشدین کے حوالے سے مولیٰ کائنات حضرت علی رضی اللہ عنہ کی شان میں ایک تصنیف میں کچھ زیادہ صفحات لکھے جانے کی بنیاد پر یہاں کے کچھ علماء نے آپ کے خلاف فتویٰ جاری کرنے کا ارادہ کیا، لیکن مصلحت خداوندی سے ایسا نہ ہو سکا، ان علماء میں سید خان نام سے ایک عالم دین نے آپ کے موقف کی تائید کی اور سمجھوں نے اسے تسلیم کیا آپ نے ان کے حق میں دعا بھی فرمائی وہ اولاد سے محروم تھے آپ کی دعا کی برکت سے اللہ تعالیٰ نے انہیں چار او لاذرینہ عطا فرمایا۔

ظفر آباد کا سفر

محمد آباد سے آپ ظفر آباد پہنچ اور وہاں آپ نے اپنے اصحاب کے ساتھ ”مسجد ظفر خاں“ میں قیام فرمایا۔ آپ کی عادت کریمہ تھی کہ آپ جہاں بھی تشریف لے جاتے تھے انہیں

مساجد ہی میں قیام فرماتے تھے جب ظفر آباد کے لوگوں کو آپ کی آمد کا علم ہوا تو ملاقات کے لیے پہنچے، آنے والوں میں علماء، صوفیاء، طلباء اور عوام سمجھی شامل تھے۔ ان میں سے اکثر آپ کے علم کا امتحان لینے کی غرض سے حاضر آئے تھے اور ان کے دلوں میں مختلف سوالات تھے آپ نے سوالات قائم کرنے سے پہلے ہی ان سوالات پر گفتگو شروع کر دی اور انہیں ایسے تشفی بخش جوابات دئے کہ وہ سب تائب ہو کر آپ کے حلقة ارادت میں داخل ہو گئے۔ ظفر آباد کے بہت سے علماء آپ کے ہاتھ پر بیعت ہوئے، ان میں سے اس وقت کے ایک جلیل القدر عالم شیخ کبیر بھی شامل تھے جو علم و فضل کے لحاظ سے یکتاںے زمانہ تھے، شیخ کبیر کو مرید کرنے کے بعد آپ نے ان کی روحانی تربیت فرمائی اور خلافت سے بھی نوازا۔

جون پور کا سفر

ظفر آباد سے حضرت سید مخدوم اشرف جہانگیر سمنانی رحمۃ اللہ علیہ جو پور پہنچے (بعض موئیں کے مطابق آپ ظفر آباد سے وسط ایشیاء کے سفر پر روانہ ہو گئے اور حریم شریفین، مصر، یمن، دمشق، عراق وغیرہ مقامات کی سیاحت کرتے ہوئے بنارس کے راستے سے دوسرے سفر میں جو پور تشریف لائے) اور یہاں بادشاہ ابراہیم شاہ کی مسجد میں قیام فرمایا۔ جو پور کے بادشاہ کو آپ کے آنے کی خبر ہوئی تو قاضی شہاب الدین دولت آبادی اور ارباب فضیلت و داش میں سے بیس منتخب افراد کے ساتھ مسجد میں حاضر ہوئے اور قدم بوی کے شرف سے مشرف ہوئے۔ جب رخصت ہونے لگے تو آپ نے وہ مندر جو سمنان سے ساتھ لائے تھے اسے سلطان ابراہیم شاہ کو ہبہ کر دی اسی دوران حضرت سید مخدوم اشرف جہانگیر سمنانی کی دعا کی برکت سے سلطان نے ”جنادہ کا قلعہ“ فتح کیا اسی سفر میں قاضی شہاب الدین دولت آبادی بھی آپ کے مرید ہوئے، آپ علم و فضل میں بے پناہ شہرت رکھتے تھے، آپ کو دیکھ کر حضرت مخدوم اشرف جہانگیر سمنانی رحمۃ اللہ علیہ نے فرمایا تھا: ”ہم نے ہندوستان میں اس قدر فضیلت کا شخص کم ہی دیکھا ہے“ آپ نے قاضی صاحب کی روحانی تربیت فرمائی اور اجازت و خلافت سے بھی نوازا قاضی صاحب نے اپنی کچھ تصنیف بھی آپ کی خدمت میں تحقیق علمی کے طور پر پیش کیا، جن کو آپ نے بے حد پسند فرمایا۔

حضرت سید اشرف جہانگیر سمنانی رحمۃ اللہ علیہ نے دو ماہ سے زیادہ جو پور میں قیام فرمایا، اس دوران عوام و خواص نے آپ سے کافی استفادہ کیا، خصوصاً علماء نے آپ سے ملاقاتیں کیں اور آپ کی علمی گفتگو سے متاثر ہو کر آپ کے حلقة ارادت میں داخل ہوئے۔

کچھوچھہ شریف کا سفر

حضرت شیخ علاء الحق گنج بات پنڈوی رحمۃ اللہ علیہ نے آپ کو تبلیغ کے لیے ولایت جو پور عطا کی تھی اور ولایت جو پور کا ایک خط روح آباد کچھوچھہ شریف بذریعہ کشف آپ کو دکھادیا تھا، جو ایک تالاب کے درمیان واقع تھا جہاں قیام پزیر ہو کر اپنی روحانی تعلیمات کے ذریعہ آپ کو دین اسلام کی تبلیغی خدمات انجام دینا تھا اور مذہب اسلام کا پرچم لہرانہ تھا، آپ کو اس سفر میں اسی مقام کی تلاش تھی چنانچہ جو پور سے سیر و سیاحت کرتے ہوئے موضع کر میں پہنچے اور وہاں ایک تالاب دیکھا اس تالاب کو دیکھ کر آپ نے فرمایا کہ یہ میری منزل نہیں ہے جس کی مجھے تلاش ہے پھر آپ اگلے مقام کی جانب روانہ ہو گئے اور دور دراز علاقوں اور شہروں کا سفر کرتے ہوئے بالآخر موضع بھٹڈ وند کی اس جگہ پہنچ گئے جس کی آپ کو تلاش و جستجو تھی اور جہاں آپ کو اپنا مرکز بنانا تھا جب آپ اپنے ساتھیوں کے ہمراہ یہاں پہنچ تو سب سے پہلے ملک محمود سے آپ کی ملاقات ہوئی۔ انہوں نے آپ کی بے حد تعظیم کی، پھر گول تالاب کی اپنے ساتھ سیر کرائی آپ نے اسے غور سے دیکھنے بعد فرمایا: ”ہمارے پیر و مرشد نے ہمیں اسی جگہ قیام کرنے کا حکم دیا تھا“، ملک محمود نے کہا کہ اس جگہ تو درپن ناتھ نام کا ایک جوگی رہتا ہے اگر اس کے باطل شعبدوں کا مقابلہ کر لیا جائے تو اس سے کوئی بہتر جگہ نہیں ہے۔ آپ نے فرمایا:

”جاء الحق و زهق الباطل ان الباطل كان زهوقا“ ترجمہ: کہہ دیجئے حق آیا اور باطل مٹ گیا، بے شک باطل مٹنے ہی کے لیے ہے۔ (پارہ: ۱۵ ارسورہ بنی اسرائیل)

آپ کا اس جوگی سے مقابلہ ہوا، آپ کی روحانیت کے سامنے اسے شکست ہونا پڑا اور آپ کے دست اقدس پر مسلمان ہو گیا آپ نے اس کا نام مکال حسین رکھا اور اس کے ساتھ جتنے چیلے تھے وہ سب بھی مسلمان ہو گئے۔ ایک روایت کے مطابق تقریباً پانچ ہزار (۵۰۰۰)

سے زیادہ افراد تائب ہو کر آپ کی غلامی میں داخل ہوئے۔

پھر اسی مقام پر آپ نے اپنی خانقاہ قائم کی اور جو مریدین و خدام پنڈوہ شریف سے کچھوچھہ شریف تک آپ کے ساتھ آئے تھے ان کے قیام کے لیے آپ نے الگ الگ جگہوں کا انتخاب فرمایا، پھر انہوں نے ان جگہوں پر اپنی قیام گاہ تعمیر کی، آپ نے اس علاقہ کا نام ”روح آباد“ رکھا۔ خانقاہ جو تعمیر کروائی اس کا نام ”کثرت آباد“ رکھا اور اپنے لیے مخصوص جو ایک چھوٹا جھرہ قائم فرمایا تھا اس کا نام ”وحدت آباد“ رکھا، آپ نے اس جگہ کو اپنا روحانی مرکز قرار دیا اور یہاں سے رشد و بدایت کا سلسلہ شروع کیا۔

آپ نے ساری زندگی سیاحت و تبلیغ دین میں گزاری اور یہی آپ کی زندگی کا مشن تھا آپ نے اپنے مشن کی تکمیل کے لیے تقریباً پوری دنیا کا سفر کیا۔ اطائف اشرفتی کے مطالعہ سے پہلے چلتا ہے کہ آپ نے تین مرتبہ پوری دنیا کا چکر لگایا اور سفر کے دوران عجیب و غریب مقامات کی سیاحت و زیارت کی اپنی علمی صلاحیت اور تقوت روحانی کے ذریعہ تبلیغ و اصلاح کا کام خوب خوب انجام دیا۔

اللہ تعالیٰ نے آپ کو لمبی عمر عطا فرمائی تھی معتبر روایات کے مطابق آپ نے ایک سو بیس (۱۲۰) سال کی طویل عمر پائی اور ۲۸ ربیع المحرم الحرام ۸۳۲ھ کو کچھوچھہ شریف میں وصال فرمایا، آپ کا مزار پر انوار کچھوچھہ شریف میں ہے جو مرچ عنام ہے جسمانی و روحانی شفاء خانہ کے طور پر جانا جاتا ہے اور آسیب زدہ لوگوں کے لیے تو اسکیرا عظم ہے۔

ہر سال ۲۸ ربیع المحرم کو خانقاہ کے سجادہ نشینیاں اور مشائخ طریقت نہایت دعوم دھام سے آپ کے عرس مبارک کی تقریبات منعقد کرتے ہیں جس میں عالم اسلام سے معتقدین، متولین اور عوام و خواص کثیر تعداد میں شریک ہوتے ہیں اور فیوض و برکات سے مستفیض ہوتے ہیں۔

محتاج کرم
محمد کمال الدین اشرفی مصباحی

خادم اقما و استاذ حدیث و فقه

ادارہ شرعیہ اتر پردیش، رائے بریلی، یوپی

لیکم حرم المحرم ۱۴۳۱ھ مطابق ۱۳ اگسٹ ۲۰۱۹ء بروز شنبہ